

## ĠAPĠIP

*Ta'* ROBERT MAGRO

“M'hawnx bħalu, għalih m'hawnx”.

U bħalu ma kienx hawn.

Ngholluh, nerfghuh”.

Tellghuh fuq l-ispallejn.

U bih fit-toroq ġrew

In-nies ferħana.

“Osanna, m'hawnx bħalu,

Tassew mhux hliet feddej,

Arawh, ġej, ġej!”

U għadda bħal bosta,

U nsewh bħal qatt kien xeju

In-nies belħana.

Hekk tgħajjat id-dinja;

U thobbok u thaddnek.

“Ngholluh, nerfghuh.”

Tgħollik għal xejn ta' b'xejn;

Idur ir-rih, jinsewk

In-nies xebgħana!